

அக்டோபர் - 04

TNPSC துளிகள்

- ❖ இம்பாலிலுள்ள ஜவஹர்லால் நேரு மணிப்பூர் நடன அகாடமி (JNMDA) மண்டபத்தில் நாத - சங்கீர்த்தன விழா தொடங்கியது.
 - இது மூன்று நாள் அளவிலான ஒரு இசை மற்றும் நடன விழாவாகும்.
- ❖ தாலிபன்கள் 1964 ஆம் ஆண்டின் ஆப்கானிஸ்தான் அரசியலமைப்பிலிருந்து ஷரியா அல்லது இஸ்லாமியச் சட்டத்துடன் முரண்படாத சில விதிகளைத் தற்காலிக அடிப்படையில் சட்டமாக்க உள்ளதாக அறிவித்துள்ளனர்.
 - இந்த அரசியலமைப்பினை ஏற்பதனால் பெண்களுக்கு தற்சமயம் வாக்குரிமை வழங்கப்படும்.
- ❖ 2021 ஆம் ஆண்டு செப்டம்பர் 30 அன்று ஹவாய் நாட்டின் பெருந்தீவில் (Big Island) உள்ள கிலாவ்யா என்ற எரிமலை வெடித்தது.
 - புவியிலுள்ள அதிகம் செயல்பாட்டிலிருக்கும் எரிமலைகளுள் இதுவும் ஒன்றாகும்.
- ❖ பூடான் நாட்டிற்காக ஒரு சிறிய செயற்கைக்கோளை உருவாக்குவதற்காக வேண்டி கூட்டு உற்பத்தி மீதான ஓர் அமலாக்க ஒப்பந்தத்தில் இந்தியா கையெழுத்திட்டுள்ளது.
 - இந்த ஒப்பந்தமானது இந்திய விண்வெளி ஆராய்ச்சி அமைப்பு மற்றும் பூடான் நாட்டின் தகவல் தொழில்நுட்பம் மற்றும் தொலைத்தொடர்புத் துறை ஆகியவற்றிற்கு இடையே கையெழுத்தானது.
- ❖ இந்தியாவில் 10 கோடி அளவிலான கோவிட்-19 தடுப்பூசிகளைச் செலுத்திய முதல் மாநிலமாக உத்தரப்பிரதேசம் உருவெடுத்துள்ளது.

தமிழ்நாடு செய்திகள்

மருத்துவச் சாதன உற்பத்திப் பூங்கா



- ❖ காஞ்சிபுரம் மாவட்டம் ஓரகடத்தில் மருத்துவச் சாதன உற்பத்திப் பூங்காவானது நிறுவப்பட உள்ளது.
- ❖ இதன் மூலம் சுமார் 10,000 பேருக்கு நேரடி மற்றும் மறைமுக வேலைவாய்ப்பு கிடைக்கும் என எதிர்பார்க்கப்படுகிறது.
- ❖ இந்த தொழில்துறைப் பூங்காவில் செயற்கை சுவாசக் கருவிகள், இரத்த அழுத்த

கண்காணிப்புக் கருவிகள், இருதயத் துடிப்பு முடுக்கிகள், அறுவை சிகிச்சை நிபுணர்களுக்கான உபகரணங்கள் மற்றும் மருத்துவத்துறை சார்ந்த இதர உபகரணங்கள் அனைத்தும் தயாரிக்கப்படும்.


தேசியச் செய்திகள்

விரிவான பொருளாதார ஒத்துழைப்பு ஒப்பந்தம்

- ❖ இந்திய நாட்டின் வர்த்தகம் மற்றும் தொழில்துறை அமைச்சர் பியூஷ் கோயல் மற்றும் ஆஸ்திரேலிய நாட்டின் வர்த்தகம், சுற்றுலா மற்றும் முதலீட்டு அமைச்சர் டான் தெஹார் ஆகியோர் இந்தியா-ஆஸ்திரேலியா இடையிலான விரிவான பொருளாதார ஒத்துழைப்பு ஒப்பந்தம் குறித்த அலுவல்முறை பேச்சுவார்த்தையை மீண்டும் தொடங்கியுள்ளனர்.
- ❖ 17வது இந்திய ஆஸ்திரேலியக் கூட்டு அமைச்சரக குழுக் கூட்டத்தின் போது இந்நிகழ்வானது நடைபெற்றது.
- ❖ இந்தியா மற்றும் ஆஸ்திரேலியா ஆகிய இரு நாடுகளும் 2022 ஆம் ஆண்டின் இறுதியில் இந்த ஒப்பந்தத்தில் கையெழுத்திடுவதற்காக வேண்டி தங்களது உறுதிப்பாட்டினை மீண்டும் வலியுறுத்தியுள்ளன.



அமேசான் வருங்காலப் பொறியாளர் திட்டம்



- ❖ மிகப்பெரிய இணைய வர்த்தக நிறுவனமான அமேசான் இந்தியா நிறுவனமானது இந்தியாவில் "அமேசான் வருங்காலப் பொறியாளர் திட்டத்தினை" தொடங்குவதாக

அறிவித்துள்ளது.

- ❖ இது ஒரு உலகளாவிய கணினி அறிவியல் கல்வித் திட்டமாகும்.
- ❖ இந்தத் திட்டமானது தரமான கணினி அறிவியல் கல்வி மற்றும் தொழில் வாய்ப்புகளை குறைந்த பிரதிநிதித்துவம் உடைய தாழ்த்தப்பட்ட சமூகங்களைச் சேர்ந்த மாணவர்கள் எளிதில் பெறுவதற்கு வழிவகை செய்யும்.

வேளாண் வேதிப்பொருள் உற்பத்தியாளர் - இந்தியா

- ❖ இந்திய நாடானது உலகின் 4வது மிகப்பெரிய வேளாண் வேதிப்பொருள் உற்பத்தியாளராக உள்ளதாக வேளாண் அமைச்சர் நரேந்திர சிங் தோமர் தெரிவித்து உள்ளார்.
- ❖ Croplife India எனும் அமைப்பின் 41வது வருடாந்திரப் பொதுக் குழுச் சந்திப்பில் உரையாற்றும் போது அமைச்சர் இந்தத் தகவலை கூறினார்.
- ❖ Croplife India என்பது 15 பயிர்முறை அறிவியல் நிறுவனங்களை உள்ளடக்கிய ஓர் உயர்நிலை அமைப்பாகும்.

தூய்மை இந்தியா இயக்கம்



- ❖ இளையோர் விவகாரங்கள் மற்றும் விளையாட்டுத் துறை அமைச்சர் அனுராக் தாகூர், 2021 ஆம் ஆண்டு அக்டோபர் 01 அன்று ஒரு மாத அளவிலான தூய்மை இந்தியா இயக்கத்தினை பிரயாக்ராஜ் எனுமிடத்தில் தொடங்கி வைத்தார்.
- ❖ இந்தத் தேசிய அளவிலான இயக்கமானது ஒரு முறை பயன்படுத்தப்படும் நெகிழிப் பொருட்கள் மற்றும் இதரக் கழிவுகளை அகற்றுவதை நோக்கமாகக் கொண்டுள்ளது.
- ❖ இந்தியா முழுவதும் 744 மாவட்டங்களில் உள்ள ஒவ்வொரு 6 கிராமங்களில் இந்த இயக்கம் நடத்தப்பட்டு வருகிறது.
- ❖ இந்த இயக்கமானது நேரு யுவ கேந்த்ரா சங்கதன் திட்டத்துடன் தொடர்புடைய இளையோர் குழுக்கள் மற்றும் தேசிய சேவைத் திட்டத்துடன் தொடர்புடைய நிறுவனங்கள் ஆகியவை மூலம் நடத்தப்படுகிறது.

ஆயுதப்படைச் சிறப்பு அதிகாரச் சட்டம்

- ❖ 2021 ஆம் ஆண்டு அக்டோபர் 01 அன்று அருணாச்சலப் பிரதேசத்தின் 3 மாவட்டங்களில் ஆயுதப்படைச் சிறப்பு அதிகாரச் சட்டத்தினை மேலும் 6 மாதங்களுக்கு நீட்டித்து மத்திய அரசு உத்தரவிட்டது.
- ❖ அருணாச்சலப் பிரதேசத்திலுள்ள சங்க்லாங், லாங்டிங் மற்றும் திரப் (Changlang, Longding, and Tirap) மற்றும் அசாம் எல்லையோரம் உள்ள மகதேவ்பூர் மற்றும் நம்சாய் காவல் நிலையத்தின் அதிகார வரம்பிற்குட்பட்ட பகுதிகள் ஆகியவற்றைக் கலவரம் மிக்க பகுதியாக அரசு அறிவித்தது.




WHAT IS ARMED FORCES SPECIAL POWERS ACT?

- Introduced in 1958, AFSPA confers on members of the armed forces special powers to rein in suspects in areas declared "disturbed" on account of insurgent activities or similar threats. It has been in force in Manipur since 1986, and the alleged excesses committed under it are the reasons why activist Irom Sharmila has been on a hunger strike since 2000.
- Fire upon or use force against any person acting 'in contravention of any law for the time being in force in the disturbed area'
- Arrest suspicious people without warrant
- Destroy any structure suspected to house an arms dump, shelter from which armed attacks are made or are likely to be made
- Conduct searches without warrants for evidence, to recover a wrongfully confined person or property or arms or explosives
- AFSPA bars prosecution or proceedings – except with Centre's nod – against personnel for action committed while exercising powers under the Act

WHAT ARE SPECIAL POWERS?
AFSPA allows any commissioned officer, warrant officer and non-commissioned officer – or any other person of equivalent rank – to:

சர்வதேசச் செய்திகள்

2030 ஆம் ஆண்டுக்குள் மூளைக்காய்ச்சலை ஒழிப்பதற்கான ஒரு உலகளாவிய செயல்திட்டம்



- ❖ உலக சுகாதார அமைப்பானது மூளைக் காய்ச்சலை ஒழிப்பதற்கான முதலாவது உலகளாவிய செயல்திட்டத்தை வெளியிட்டுள்ளது.
- ❖ அந்த செயல்திட்டமானது பின்வருவனவற்றை உள்ளடக்கியது
 - பாக்டீரியத்தால் உண்டாகும் மூளைக் காய்ச்சலின் தொற்றினை ஒழித்தல்

- தடுப்பூசிகள் மூலம் தடுக்கவல்ல பாக்டீரிய மூளைக் காய்ச்சலை 50% ஆகவும் அதனால் ஏற்படும் உயிரிழப்புகளை 70% ஆகவும் குறைத்தல், மற்றும்
- மூளைக் காய்ச்சலிலிருந்து மீண்டதற்குப் பிறகான வாழ்க்கைத் தரத்தை மேம்படுத்துதல் மற்றும் உடல் இயலாமையைக் குறைத்தல் ஆகும்.

UNCTAD டிஜிட்டல் பொருளாதார அறிக்கை 2021



- ❖ ஐக்கிய நாடுகள் வர்த்தகம் மற்றும் மேம்பாட்டு மன்ற அமைப்பானது சமீபத்தில் இந்த அறிக்கையை வெளியிட்டது.
- ❖ இந்த அறிக்கையில், நாடுகளுக்கிடையே சுதந்திரமான தகவல் பரிமாற்றத்தை அனுமதிக்கும் 6 நாடுகளுள் ஒன்றாக பிலிப்பைன்ஸ் நாட்டினை UNCTAD அமைப்பு குறிப்பிட்டுள்ளது.
- ❖ மற்ற 5 நாடுகள் : கனடா, ஆஸ்திரேலியா, மெக்சிகோ, சிங்கப்பூர் மற்றும் அமெரிக்கா ஆகியனவாகும்.
- ❖ இந்த நாடுகள் தகவல் பரிமாற்றத்திற்காக 'இலகுமுறையிலான அணுகுமுறையை' கையாளுகின்றன.
- ❖ நாடுகளின் எல்லைக்கு அப்பாற்பட்ட தகவல் பரிமாற்றத்திற்கான "கட்டுப்பாடுமிக்க" அல்லது "பாதுகாக்கப்பட்ட" அணுகுமுறையை இந்தியா பின்பற்றுகிறது.

நிகோலஸ் சர்கோசி - ஓராண்டு சிறைத் தண்டனை



- ❖ பிரஞ்சு நாட்டின் முன்னாள் அதிபர் நிகோலஸ் சர்கோசிக்கு பிரஞ்சு நீதிமன்றம் ஓராண்டு சிறைத் தண்டனை விதித்துள்ளது.
- ❖ 2012 ஆம் ஆண்டு மறுதேர்தலின் போது அதிகபட்ச சட்டப்பூர்வத் தொகையினை விட

இரண்டு மடங்கு அதிகம் செலவு செய்ததாக இவர் மீது குற்றம் சாட்டப்பட்டது.

- ❖ சர்கோசி வீட்டிலேயே இருந்த படி ஒரு மின்னணு கண்காணிப்பு காப்பு அணிந்து இந்த ஓராண்டு சிறைத் தண்டனையை அனுபவிப்பதற்கு நீதிமன்றம் அனுமதி வழங்கும்.


பொருளாதாரச் செய்திகள்

இந்திய நாட்டின் வெளிநாட்டுக் கடன்

- ❖ ஜன் மாத இறுதியில் இந்திய நாட்டின் வெளிநாட்டுக் கடன் 571.3 பில்லியன் டாலராக இருந்தது.
- ❖ 2021 ஆம் ஆண்டு மார்ச் மாத இறுதியில் இருந்த அதன் அளவை விட 1.6 பில்லியன் டாலர் அதிகரித்ததாக தற்போது பதிவாகியுள்ளது.
- ❖ இருப்பினும் 2021 ஆம் ஆண்டு மார்ச் 31 வரை 21.1 சதவீதமாக இருந்த மொத்த உள்நாட்டு உற்பத்தி மற்றும் வெளிநாட்டுக் கடன் ஆகியவற்றுக்கு இடையேயான விகிதமானது ஜன் மாத இறுதியில் 20.2% ஆகக் குறைந்துள்ளது.

அறிவியல் மற்றும் தொழில்நுட்பச் செய்திகள்

செவ்வாய் உலாவி விண்கலம்



- ❖ இந்திய நாட்டின் செவ்வாய் உலாவி விண்கலமானது தனது சுற்றுப்பாதையில் 7 வருடங்களை நிறைவு செய்துள்ளது.
- ❖ இது அதனுடைய நிர்ணயிக்கப்பட்ட ஆயுட்காலத்தை விட 6 மாதங்கள் அதிகமாக செயல்பட்டுள்ளது.
- ❖ இந்த விண்கலமானது இஸ்ரோவின் முதலாவது வேற்றுக் கோள்களுக்கு அனுப்பப்பட்ட ஒரு விண்கலமாகும்.
- ❖ 2013 ஆம் ஆண்டு நவம்பர் 05 அன்று விண்ணில் ஏவப்பட்ட இந்த ஆய்வுக்கலமானது 2014 ஆம் ஆண்டு செப்டம்பர் 24 அன்று மேற்கொள்ளப்பட்ட அதன் முயற்சியிலேயே

செவ்வாய்க் கிரகத்தின் சுற்றுப்பாதையில் வெற்றிகரமாக செலுத்தப்பட்டது.

மாநிலச் செய்திகள்

மருத்துவக் கல்லூரிகள் – இராஜஸ்தான்

- ❖ ராஜஸ்தானில் நிறுவப்பட உள்ள 4 புதிய மருத்துவக் கல்லூரிகளுக்கு பிரதமர் நரேந்திர மோடி அவர்கள் அடிக்கல் நாட்டினார்.
- ❖ இந்த 4 கல்லூரிகள் பன்ஸ்வாரா, சிரோஹி, ஹனுமன்கர் மற்றும் தெளசா ஆகிய இடங்களில் அமைக்கப்பட உள்ளன.
- ❖ மேலு ஜெய்ப்பூரின் சித்தாப்பூரா எனுமிடத்தில் அமைக்கப்பட்டுள்ள பெட்ரோலிய வேதிப்பொருள் தொழில்நுட்பக் கல்வி நிறுவனத்தினையும் அவர் திறந்து வைத்தார்.

முக்கிய தினங்கள்

தேசியத் தன்னார்வ இரத்த தான தினம் – 01 அக்டோபர்

- ❖ இத்தினமானது ஒவ்வோர் ஆண்டும் நாடு முழுவதும் அனுசரிக்கப்படுகின்றது.
- ❖ இத்தினமானது நாட்டில் இரத்த தானம் பற்றிய விழிப்புணர்வை ஏற்படுத்துவதற்கும் தன்னார்வ இரத்த தானத்தை ஊக்குவிப்பதற்குமான ஒரு தினமாகும்.
- ❖ இந்த வருடத்திற்கான இத்தினத்தின் கருத்துரு, “Give blood and keep the world – beating” (இரத்தத்தைக் கொடுத்து உலகை இயங்கச் செய்யுங்கள்) என்பதாகும்.



சர்வதேச அகிம்சை தினம் – 02 அக்டோபர்

- ❖ மகாத்மா காந்தி அவர்களுடைய பிறந்த நாளன்று இத்தினமானது அனுசரிக்கப்படுகின்றது.
- ❖ ஐக்கிய நாடுகள் பொதுச் சபையானது 2007 ஆம் ஆண்டு ஜூன் 15 அன்று இத்தினத்தினை ஏற்றுக் கொண்டது.
- ❖ அகிம்சை பற்றி உலகிற்கு எடுத்துரைப்பதற்காக உலகம் முழுவதும் இத்தினம் அனுசரிக்கப்படுகிறது.



உலகப் பண்ணை விலங்குகள் தினம் - 02 அக்டோபர்

- ❖ மனிதர்களுக்கு உணவு வழங்குவதில் பண்ணை விலங்குகள் முக்கியப் பங்கினை வகிக்கின்றன.
- ❖ இத்தினமானது இவற்றின் வாழ்வில் சில வகை முன்னேற்றங்களைக் கொண்டு வர முயல்கிறது.




வனவிலங்குகள் வாரம் 2021 - அக்டோபர் 02 முதல் 08 வரை

- ❖ முதலாவது வனவிலங்குகள் வாரமானது 1957 ஆம் ஆண்டில் அனுசரிக்கப்பட்டது.
- ❖ இந்த ஆண்டின் வனவிலங்குகள் வாரமானது 67வது வனவிலங்குகள் வாரமாகும்.
- ❖ இந்த ஆண்டிற்கான கருத்துரு, "காடுகள் மற்றும் வாழ்வாதாரங்கள் : மக்களையும் புவியினையும் நிலைப்படுத்துதல்" ('Forests and Livelihoods: Sustaining People and Planet') என்பதாகும்.



இதரச் செய்திகள்

வோல் சோயின்காவின் புதியப் புத்தகம்



- ❖ வோல் சோயின்கா எழுதிய "Chronicles from the land of the happiest people on earth" என்ற தலைப்பிலான நாவலானது (புதினம்) வெளியிடப் பட்டுள்ளது.
- ❖ இவர் இலக்கியத்தில் நோபல் பரிசு பெற்ற முதல் ஆப்பிரிக்கக் குடிமகனாவார்.
- ❖ இவர் 1973 ஆம் ஆண்டில் "Season of Anomy" என்ற அவரது கடைசிப் புதினத்தை எழுதினார்.

★ ★ ★ ★ ★ ★ ★ ★ ★ ★